



## Qorti tal-Appell Kriminali

Onor. Imhalled Dr. Edwina Grima LL.D.

Appell Numru: 419/2012

Il-Pulizija

Spettur Anzjan Anthony Cassar

Vs

*Omissis, Omissis, Omissis, Omissis, Omissis,  
Omissis, Omissis, Omissis, Omissis, Omissis,  
Omissis, Omissis, Omissis, Omissis*

Illum, 26 ta' Jannar, 2017

Il-Qorti,

Rat l-akkuza dedotta kontra l-appellanti *Omissis*, detentrici tal-karta tal-Identita bin-numru 132788M, flimkien ma *Omissis* talli:

Talli f'diversi nhawi f'Wied il-Ghajn, Haz Zabbar u fi bnadi ohra f'dawn il-Gzejjer, bejn x-xhur ta' Mejju u Novembru 2004, kif wkoll bejn x-xhur ta' Mejju u Ottubru 2003, f'diversi hinijiet tal-gurnata kif wkoll b'diversi atti maghmulin minnhom, wkoll jekk fi zminijiet differenti li jiksru l-istess dispozizzjoni tal-ligi u li gew maghmula b'rizzoluzzjoni wahda:

1. Bi vjolenza u b'ghemil zieni kkorrompew lil *Omissis*, lil *Omissis*, lil *Omissis*, lil *Omissis*, lil *Omissis*, lil *Omissis*, lil *Omissis*, lil *Omissis* u lil *Omissis* lkoll minn Marsascala, lil *Omissis*, lil *Omissis*, lil *Omissis*, lil *Omissis*, lil *Omissis* u lil *Omissis* lkoll minn Haz Zabbar, lil *Omissis* mill-Fgura, kif wkoll lil *Omissis* minn Bormla, liema delitti

saru bi hsara ta' persuni li m'ghalqux l-eta ta' tmintax il-sena u ta' persuna ohra li ghadha m'ghalqitx it-tnax il-sena u liema delitti saru kemm b'theddid u anke b'qerq;

2. Talli kkommettew attentat vjolenti ghal pudur ta' dawn l-imsemmija minorenni;
3. Talli offendew il-pudur jew il-morali b'ghemil li sar f'lok pubbliku jew f'post espost ghal pubbliku;
4. Talli bla ordni skond il-ligi ta'awtorita' kompetenti u barra mill-kazijiet li bihom il-ligi taghti setgha lil privat li jarresta lil hati, arrestaw, zammew jew issekwestraw lil imsemmija minorenni, liema persuni ghadhom kollha taht l-eta ta' tmintax il-sena, kontra l-volunta' tagghom, u liema delitti saru bhala mezz biex persuni jigu mgieghla jaghmlu xi haga jew joqghodu ghal xi haga li toffendi l-misthija tas-sess tagghom;
5. Talli bil-hsieb li jestorcu flus jew xi haga ohra jew li jaghmlu qligh jew jaghmlu jew jonqsu milli jaghmlu xi haga, heddeu li jaghmlu denunzja jew taw malafama lil *Omissis* minn Bormla, b'liema theddid huma waslu fil-hsieb tagghom, billi nghataw il-flus mitluba minnhom, liema somma flus ma tiskorrix l-elf lira maltin illum ekwivalenti ghal elfejn tlett mija disgha u ghoxrin Euro u sebgha u teltin centezmi;
6. Talli fil-portijiet, fi xtut l-bahar jew f'lok iehor pubbliku, nezghu gharwenin jew ma kienux liebsa xieraq;
7. Talli f'lok pubbliku jew miftuh ghal pubbliku, kienu fis-sakra b'mod li ma kienux jistghu jiehd u hsieb tagghom infushom;
8. Talli heddeu lil imsemmija minorenni bi kliem.

*Omissis* biss:

9. Talli uzat xi sistema jew apparat tat-telekommunikazzjoni provduti minn proveditur awtorizzat ghal xi ghan li ma kienx dak li ghalih ikun gie provdut, jew naqset milli tosserva daw k l-istruzzjonijiet li nhargu minn proveditur

awtorizzat ghal uzu sew tas-sistema tat-telekommunikazzjonijiet jew taghmir, jew ghamlet uzu minnu mhux sewwa;

10. Talli heddedt lil *Omissis* u lil *Omissis* permezz tat-telefon, fosthom li anke ttajjarhom b'karozza;
11. Talli zammet ghandha diversi videos u/jew DVD's pornografici jew oxxeni jew oggetti ohra, ikunu li jkunu, pornografici jew oxxeni;
12. Talli wriet dawn l-istess videos lil imsemmija minorenni f'post pubbliku jew f'post accessibbli ghal pubbliku;
13. Talli qassmet jew uriet ritratti, *films*, *video recordings* jew xbiehat elettronici ndicenti jew kellha fil-pussess taghha, ritratti, *films*, *video recordings* jew xbiehat elettronici ndicenti;

*Omissis*, *Omissis* u *Omissis* biss:

14. Talli flimkien ma tlett persuni ohra mhux maghrufa, bi vjolenza, ikkommettew stupru fuq il-persuna ta' *Omissis* minn Marsaskala, liema delitt sar bi hsara ta' persuna taht l-eta ta' tmintax il-sena, kif wkoll ta' persuna li ma kienetx tista tirrezisti minhabba marda tal-gisem jew tal-mohh jew ghal raguni ohra ndipendenti mill-ghemil tal-hati, inkella minhabba l-mezzi qarrieqa li huma nqdew bihom;

*Omissis*, *Omissis* u *Omissis* biss:

15. Talli kkommettew attentat vjolenti ghal pudur ta' *Omissis*, liema delitt sar bi hsara ta' persuna taht l-eta ta' tmintax il-sena, u ta' persuna li ma kienetx tista tirrezisti minhabba marda tal-gisem jew tal-mohh jew ghal raguni ohra ndipendenti mill-ghemil tal-hati, inkella minhabba l-mezzi qarrieqa li huma nqdew bihom;

*Omissis* u *Omissis* biss:

16. Talli bi vjolenza kkommettew stupru fuq il-persuni ta' *Omissis* minn Haz Zabbar u ta' *Omissis* minn Bormla, liema delitti saru bi hsara ta' persuni taht l-eta ta' tmintax il-sena;

*Omissis* u *Omissis* biss:

17. Talli bi vjolenza, kkommettew stupru fuq il-persuna ta' *Omissis* minn Marsascale, liema delitt sar bi hsara ta' persuni taht l-eta ta' tmintax il-sena;

*Omissis* biss:

18. Talli kkommetta serq minn diversi karozzi ghad-dannu ta' diversi sidien mhux maghrufa;

19. Talli bil-hsieb li jaghmel delitt, wera dan il-hsieb b'atti esterni u ta bidu ghal esekuzzjoni tad-delitt meta pprova jikkaguna ferita ta' natura gravi fuq il-persuna ta' *Omissis* billi ttanta jdahhal sigarett mixghul f'ghajnejha, liema delitt ma giex esegwit minhabba xi haga accidentali w indipendenti mill-volunta tieghu;

20. Talli hedded lil istess *Omissis* bi kliem 'nitfi s-sigarett f'ghajnejk';

21. Talli kkommetta serq ta' telefon cellulari u ta' flus kontanti ghad-dannu ta' persuna ta' nazzjonalita Ingliza, liema serq huwa aggravat bil-hin u bil-valur ta' aktar minn mitt lira maltin;

*Omissis* biss:

22. Talli kkommetta stupru fuq il-persuna ta' *Omissis*, liema delitt sar bi hsara ta' persuni taht l-eta ta' tmintax il-sena;

23. Talli kkommetta serq ta' telefon cellulari tad-ditta Nokia ghad-dannu ta' *Omissis* minn Wied il-Ghajn, li l-ammont tieghu huwa ta' inqas minn mitt lira maltin;

24. Talli saq vettura tal-ghamla Seat Ibiza minghajr ma kellu licenzja mahruga mill-Kummissarju tal-Pulizija;

25. Talli saq l-istess vettura minghajr ma kien kopert b'polza ta' sigurta dwar r-riskji ta' terzi persuni;

*Omissis* biss:

26. Talli kkommetta stupru fuq il-persuna ta' *Omissis*, liema delitt sar bi hsara ta' persuni taht l-eta ta' tmintax il-sena;

27. Talli kkommetta serq ta' diversi siggijiet w imwejjed u oggetti ohra mill-Country Style Bar & Restaurant sitwat f'Marsascale, ghad-dannu tas-sid tieghu, liema delitt huwa kkwalfikat bil-hin u bil-valur li jeccedi l-mitt lira maltin;

28. Talli kkommetta serq ta' telefon cellulari u flus kontanti ghad-dannu ta' persuna mhux maghrufa, liema delitt huwa kkwalfikat bil-hin u bil-valur li jeccedi l-mitt lira maltin;

29. Talli xjentement laqa ghandu jew xtara hwejjeg misruqa, mehuda b'qerq jew akkwistati b'reat jew xjentement b'kull mod li jkun, indahal biex ibieghhom jew imexxihom;

30. Talli saq vettura minghajr ma kellu licenzja mahruga mill-Kummissarju tal-Pulizija;

31. Talli saq l-istess vettura minghajr ma kien kopert b'polza ta' sigurta dwar r-riskji ta' terzi persuni;

*Omissis*, *Omissis* u *Omissis* biss:

32. Talli kkommettew stupru fuq il-persuna ta' *Omissis*, liema delitt sar bi hsara ta' persuni taht l-eta ta' tmintax il-sena;

33. Talli kkommettew serq ta' telefon cellulari kif wkoll flus kontanti ghad-dannu ta' persuna mhux maghrufa ta' nazzjonalita barranija, liema serq huwa kkwalfikat bil-hin u bil-valur li jeccedi l-mitt lira maltin;

*Omissis* biss:

34. Talli bil-hsieb li jaghmel delitt, wera dan il-hsieb b'atti esterni u ta bidu ghal esekuzzjoni tad-delitt meta pprova jikkaguna ferita ta' natura gravi fuq il-persuna ta' *Omissis* billi waddab tazza tal-hgieg fid-direzzjoni taghha, liema delitt ma giex esegwit minhabba xi haga accidentali w indipendenti mill-volunta tieghu;
35. Talli kkommetta diversi attentati ghal pudur ta' *Omissis* minn Marsascula;
36. Talli kkommetta serq ta' telefon cellulari ghad-dannu ta' *Omissis* minn Marsascula, kif wkoll telefon cellulari iehor u flus kontanti ghad-dannu ta' persuna barranija mhux maghrufa, liema delitt huwa kkwalifikat bil-hin u bil-valur li jeccedi l-mitt lira maltin;
37. Talli saq vettura minghajr ma kellu licenzja mahruga mill-Kummissarju tal-Pulizija;
38. Talli saq l-istess vettura minghajr ma kien kopert b'polza ta' sigurta dwar r-riskji ta' terzi persuni;

*Omissis* biss:

39. Talli kkommetta stupru fuq il-persuna ta' *Omissis*, liema delitt sar bi hsara ta' persuni taht l-eta ta' tmintax il-sena;

*Omissis*, *Omissis*, *Omissis* u *Omissis* biss:

40. Talli ffalsifikaw xi biljetti jew mexxew biljetti tal-flus falsifikati, u cioe karti tal-ghaxar liri, li kienu jafu li huma foloz;
41. Talli minghajr awtorita legali jew minghajr skuza legittima jew ragonveoli xtraw jew ircievew minghand xi persuna jew kellhom fil-kustodja jew pussess taghhom, biljetti ta' flus falsifikati li kienu jafu li l-istess kienu foloz u cioe karti tal-ghaxar liri maltin, li kienu jafu li l-istess huma falsifikati;
42. Talli ghamlu uzu jew xjentement kellhom fil-kustodja jew l-pussess taghhom, xi karta mahsuba biex tixbah u biex tghaddi bhala dik provduta w uzata ghal ghemil ta' xi biljett ta' flus jew ta' xi karta specjali tali;

43. Talli xjentement kellhom fil-kustodja jew pussess taghhom xi karta li fuqha xi kliem, figuri, ittri, marki, linji, disinji, ologrammi jew komponenti ohra jkunu gw stampati jew b'xi mod iehor maghmula;

44. Talli xjentement ghamlu uzu minn xi dokumenti falsifikati u cioe karti tal-ghaxar liri maltin foloz;

45. Talli xjentement ghamlu uzu minn flus foloz;

*Omissis* biss:

46. Talli bi vjolenza ikkommetta stupru fuq il-persuna ta' *Omissis* minn Marsascula, liema delitt sar bi hsara ta' persuna ta' taht t-tmintax il-sena.

Il-Qorti giet mitluba sabiex, jekk jidhrilha xieraq, f'kaz ta' htija, tissospendi lil *Omissis*, lil *Omissis* u lil *Omissis* mill-licenzji tas-sewqan kollha taghhom, ghal zmien ta' mhux inqas minn tnax il-xahar, minn mindu hekk jinstabu hatja.

Il-Qorti giet mitluba wkoll sabiex jekk jidhrilha xieraq, tipprovdi ghas-sigurta tal-imsemmija persuni u tal-familjari taghhom, jew sabiex jinzamm il-bon ordni pubbliku, flimkien mal-piena jew minflok l-piena applikabbli ghar-reat, torbot lil istess *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis* u *Omissis* b'obligazzjoni taghhom nfushom taht penali ta' somma flus li tigi ffissata mill-Qorti.

Rat is-sentenza tal-Qorti tal-Magistrati (Malta) bhala Qorti ta' Ġudikatura Kriminali tas-17 ta' Settembru, 2012, fejn il-Qorti:

Wara li rat l-artikoli 18, 37, 203, 207, 209, 249, 250, u 338(q) tal-Kapitolu 9 tal-Ligijiet ta' Malta ssib lill-imputata *Omissis* hatja ta' l-ewwel imputazzjoni in kwantu tirreferi ghal korruzzjoni ta' *Omissis*, *Omissis*, *Omissis* u *Omissis*; tat-tieni imputazzjoni in kwantu tirreferi ghal attentat ghal pudur ta' *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni, is-sitt imputazzjoni; tat-tmien imputazzjoni in kwantu tirreferi ghal *Omissis*, *Omissis*, *Omissis* u *Omissis*; ta' l-ghaxar imputazzjoni in kwantu tirreferi ghal *Omissis*; u tal-hmistax il-imputazzjoni, u

tagghom tikkundannaha tmintax il-xahar prigunerija . Il-Qorti fil-waqt li qed tastjeni milli tiehu konjizzzjoni ulterjuri tad-disgha imputazzjoni, qed issib lill-imputata *Omissis* mhux hatja ta'l-imputazzjonijiet l-oħra migjuba kontra tagħha u tilliberaha minnhom.

Wara li rat l-artikoli 18, 37, 198, 203, 207, 209, 249, 250, 338(q) 338(ff) tal-Kapitolu 9 tal-Ligijiet ta' Malta, ssib lill-imputat *Omissis* hati ta' l-ewwel imputazzjoni, tat-tieni imputazzjoni, tat-tielet imputazzjoni, tal-hames imputazzjoni, tas-sitt imputazzjoni, tas-sebgha imputazzjoni, tat-tmien imputazzjoni, tal-hmistax il-imputazzjoni, u tas-sitta u erbghin imputazzjoni u tagħhom tikkundannah sentejn prigunerija. Il-Qorti qed issib lill-imputat *Omissis* mhux hati ta'l-imputazzjonijiet l-oħra migjuba kontra tieghu u tilliberah minnhom.

Wara li rat l-artikoli 18, 37, 203, 207, 209 tal-Kapitolu 9 tal-Ligijiet ta' Malta ssib lill-imputat *Omissis* hati ta' l-ewwel imputazzjoni; tat-tieni imputazzjoni in kwantu tirreferi għal *Omissis* u *Omissis*; u tat-tielet imputazzjoni u tagħhom tikkundannah disgha xhur prigunerija. Il-Qorti qed issib lill-imputat *Omissis* mhux hati ta'l-imputazzjonijiet l-oħra migjuba kontra tieghu u tilliberah minnhom,

Wara li rat l-artikoli 18, 37, 203, 207, 209 u 338(q) tal-Kapitolu 9 tal-Ligijiet ta' Malta, ssib lill-imputat *Omissis* hati ta' l-ewwel imputazzjoni in kwantu tirreferi għal *Omissis*; tat-tieni imputazzjoni in kwantu tirreferi għal *Omissis*; tat-tielet imputazzjoni u tas-sitt imputazzjoni u tagħhom tikkundannah sitt xhur prigunerija li b'applikazzjoni ta'l-artikolu 28A tal-Kapitolu 9 qed jigu sospiezi għal perjodu ta' sentejn. Il-Qorti qed issib lill-imputat *Omissis* mhux hati ta'l-imputazzjonijiet l-oħra migjuba kontra tieghu u tilliberah minnhom.

Wara li rat l-artikoli 18, 37, 198, 203, 207, 209, 249, 250, 284 u 338(q) tal-Kapitolu 9 tal-Ligijiet ta' Malta, l-artikolu 15(1) tal-Kapitolu 65 tal-Ligijiet ta' Malta, l-artikolu 3 tal-Kapitolu 104 tal-Ligijiet ta' Malta ssib lill-imputat *Omissis* hati ta' l-ewwel imputazzjoni in kwantu tirreferi għal *Omissis*, *Omissis* u *Omissis*; tat-tieni imputazzjoni in kwantu tirreferi għal *Omissis*, *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni; tas-sitt imputazzjoni; tat-tmien



imputazzjoni in kwantu tirreferi ghal *Omissis*; ta’l-erbatax imputazzjoni; tas-sitta u ghoxrin imputazzjoni; tas-sebgha u ghoxrin imputazzjoni in kwantu tirreferi ghar-reat minuri ta’ serq semplici; tat-tletin imputazzjoni; u tal-wiehed u tletin imputazzjoni u taghhom tikkundannah sentejn prigunerija u tissospendih minn kull licenzja tas-sewqan ghal perjodu ta’ sena. Il-Qorti fil-waqt li tastjeni milli tiehu konjizzjoni ulterjuri tal-erbghin, il-wiehed u erbghin, it-tnejn u erbghin, it-tlieta u erbghin, l-erbgha u erbghin, u l-hamsa u erbghin imputazzjoni, qed issib lill-imputat *Omissis* mhux hati tal-imputazzjonijiet l-ohra migjuba kontra tieghu u tilliberah minnhom.

Wara li rat l-artikoli 18, 37, 203, 207, 209, 249, 250 u 338(q) tal-Kapitolu 9 tal-Ligijiet ta’ Malta ssib lill-imputat *Omissis* hati ta’ l-ewwel imputazzjoni in kwantu tirreferi ghal *Omissis*, *Omissis*, *Omissis*, *Omissis* u *Omissis*; tat-tieni imputazzjoni in kwantu tirreferi ghal *Omissis*, *Omissis*, *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni; tas-sitt imputazzjoni; tat-tmien imputazzjoni in kwantu tirreferi ghal *Omissis*, u taghhom tikkundannah sena prigunerija. Il-Qorti fil-waqt il tiddikjara il-procediment ezawriet fir-rigward tal-hamsa u tletin imputazzjoni u fil-waqt li tastjeni milli tiehu konjizzjoni ulterjuri tal-wiehed u erbghin, it-tnejn u erbghin, u t-tlieta u erbghin imputazzjoni qed issib lill-imputat *Omissis* mhux hati ta’l-imputazzjonijiet l-ohra migjuba kontra tieghu u tilliberah minnhom.

Wara li rat l-artikoli 18, 37, 203, 207, 209, 249, 250, 284 u 338(q) tal-Kapitolu 9 tal-Ligijiet ta’ Malta ssib lill-imputat *Omissis* hati ta’ l-ewwel imputazzjoni in kwantu tirreferi ghal *Omissis*, *Omissis* u *Omissis*; tat-tieni imputazzjoni in kwantu tirreferi ghal *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni; tas-sitt imputazzjoni; tat-tmien imputazzjoni in kwantu tirreferi ghal *Omissis*; u tat-tlieta u tletin imputazzjoni in kwantu tirreferi ghar-reat minuri ta’ serq semplici u taghhom tikkundannah sena prigunerija li b’applikazzjoni ta’l-artikolu 28A tal-Kapitolu 9 qed tigi sospiezza ghal perjodu ta’ sentejn. Il-Qorti fil-waqt li tastjeni milli tiehu konjizzjoni ulterjuri tal-wiehed u erbghin, it-tnejn u erbghin, u t-

tlieta u erbghin imputazzjoni qed issib lill-imputat *Omissis* mhux hati ta' l-imputazzjonijiet l-oħra migjuba kontra tieghu u tilliberah minnhom.

Wara li rat l-artikoli 18, 37, 203, 207, 209, 249, 250, 284 u 338(q) tal-Kapitolu 9 tal-Ligijiet ta' Malta, l-artikolu 15(1) tal-Kapitolu 65 tal-Ligijiet ta' Malta, l-artikolu 3 tal-Kapitolu 104 tal-Ligijiet ta' Malta ssib lill-imputat *Omissis* hati ta' l-ewwel imputazzjoni in kwantu tirreferi ghal *Omissis*, *Omissis* u *Omissis*; tat-tieni imputazzjoni in kwantu tirreferi ghal *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni; tas-sitt imputazzjoni; tat-tmien imputazzjoni in kwantu tirreferi ghal *Omissis*; tal-hmistax imputazzjoni; tat-tmintax imputazzjoni in kwantu tirreferi ghar-reat minuri ta' serq semplici; u l-ghoxrin imputazzjoni u taghhom tikkundannah tmintax il-xahar prigunerija. Il-Qorti qed issib lill-imputat *Omissis* mhux hati ta' l-imputazzjonijiet l-oħra migjuba kontra tieghu u tilliberah minnhom.

Wara li rat l-artikoli 18, 37, 198, 203, 207, 209, 249, 250, 284 u 338(q) tal-Kapitolu 9 tal-Ligijiet ta' Malta ssib lill-imputat *Omissis* hati ta' l-ewwel imputazzjoni in kwantu tirreferi ghal *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis* u *Omissis*; tat-tieni imputazzjoni in kwantu tirreferi ghal *Omissis*, *Omissis*, *Omissis*, *Omissis*, *Omissis*, *Omissis*, *Omissis*, *Omissis*, u *Omissis*; tat-tielet imputazzjoni; tal-hames imputazzjoni; tas-sitt imputazzjoni; tat-tmien imputazzjoni in kwantu tirreferi ghal *Omissis*; ta' l-erbatax imputazzjoni; u tat-tlieta u tletin imputazzjoni in kwantu tirreferi ghar-reat minuri ta' serq semplici, u taghhom tikkundannah tmintax il-xahar prigunerija. Il-Qorti qed issib lill-imputat *Omissis* mhux hati ta' l-imputazzjonijiet l-oħra migjuba kontra tieghu u tilliberah minnhom.

Wara li rat l-artikoli 18, 207, 209, 249, u 250 tal-Kapitolu 9 tal-Ligijiet ta' Malta ssib lill-imputat *Omissis* hati tat-tieni imputazzjoni in kwantu tirreferi ghal *Omissis* u *Omissis*; tat-tielet imputazzjoni; tal-hames imputazzjoni; u tat-tmien imputazzjoni in kwantu tirreferi ghal *Omissis* taghhom tikkundannah sitt xhur prigunerija li b'applikazzjoni ta' l-artikolu 28A tal-Kapitolu 9 qed jigu sospiezi ghal perjodu ta' sentejn. Il-Qorti fil-waqt li tastjeni milli tiehu konjizzjoni ulterjuri tal-wiehed u erbghin, it-tnejn u erbghin u t-tlieta u erbghin imputazzjoni qed issib lill-imputat

*Omissis* mhux hati ta'l-imputazzjonijiet l-ohra migjuba kontra tieghu u tilliberah minnhom.

Wara li rat l-artikoli 18, 37, 203, 207, 209, 249, 250, u 338(q) tal-Kapitolu 9 tal-Ligijiet ta' Malta ssib lill-imputat *Omissis* hati ta' l-ewwel imputazzjoni in kwantu tirreferi ghal *Omissis*; tat-tieni imputazzjoni in kwantu tirreferi ghal *Omissis* u *Omissis*; tat-tielet imputazzjoni; tal-hames imputazzjoni; tas-sitt imputazzjoni; tat-tmien imputazzjoni in kwantu tirreferi ghal *Omissis*; u taghhom tikkundannah disgha xhur prigunerija li b'applikazzjoni ta'l-artikolu 28A tal-Kapitolu 9 qed jigu sospiezi ghal perjodu ta' sentejn. Il-Qorti qed issib lill-imputat *Omissis* mhux hati ta'l-imputazzjonijiet l-ohra migjuba kontra tieghu u tilliberaha minnhom.

Wara li rat l-artikoli 18, 37, 203, 207, 209, 249 u 250, 284 u 338(q) tal-Kapitolu 9 tal-Ligijiet ta' Malta ssib lill-imputat *Omissis* hati ta' l-ewwel imputazzjoni in kwantu tirreferi ghal *Omissis*, *Omissis*, *Omissis*, *Omissis* u *Omissis*; tat-tieni imputazzjoni in kwantu tirreferi ghal *Omissis*, *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni, tas-sitt imputazzjoni; tat-tmien imputazzjoni in kwantu tirreferi ghal *Omissis*; u tat-tlieta u tletin imputazzjoni in kwantu tirreferi ghar-reat minuri ta' serq semplici u taghom tikkundannah disgha xhur prigunerija li b'applikazzjoni ta'l-artikolu 28A tal-Kapitolu 9 qed jigu sospiezi ghal perjodu ta' sentejn. Il-Qorti qed issib lill-imputatat *Omissis* mhux hati ta'l-iputazzjonijiet l-ohra migjuba kontra trieghu u tilliberah minnhom.

Wara li rat l-artikoli 18, 37, 203, 207, u 209 tal-Kapitolu 9 tal-Ligijiet ta' Malta ssib lill-imputat *Omissis* hati ta' l-ewwel imputazzjoni; tat-tieni imputazzjoni; u tat-tielet imputazzjoni u taghhom tikkundannah sitt xhur prigunerija li b'applikazzjoni ta'l-artikolu 28A tal-Kapitolu 9 qed jigu sospiezi ghal perjodu ta' sentejn. Il-Qorti qed issib lill-imputat *Omissis* mhux hati ta'l-imputazzjonijiet l-ohra migjuba kontra tieghu u tilliberah minnhom

Wara li rat l-artikoli 18, 37, 203, 207, 209, 249, 250, u 338(q) tal-Kapitolu 9 tal-Ligijiet ta' Malta, lill-imputat *Omissis* hati ta' l-ewwel imputazzjoni in kwantu tirreferi ghal *Omissis*, *Omissis* u *Omissis*; tat-tieni imputazzjoni in kwantu tirreferi ghal *Omissis*,

*Omissis*, u *Omissis*; tat-tielet imputazzjoni, tal-hames imputazzjoni; tas-sitt imputazzjoni; tat-tmien imputazzjoni in kwantu tirreferi ghal *Omissis* u taghhom tikkundannah disgha xhur prigunerija li b'applikazzjoni ta'l-artikolu 28A tal-Kapitolu 9 qed jigu sospiezi ghal perjodu ta' sentejn. Il-Qorti qed issib lill-imputat *Omissis* mhux hati ta'l-imputazzjonijiet l-ohra migjuba kontra tieghu u tilliberah minnhom

Il-Qorti, biex tipprotegi lill-vittmi u peress li l-imputati kollha, hlif ghal *Omissis*, kienu minorenni meta twettqu r-reati in ezami, tordna id-diviet tal-publikazzjoni ta' isem il-partijiet kollha f' din il-kawza (inkluz ta' *Omissis*) kif ukoll id-divulgazzjoni ta' kwalunkwe informazzjoni li tista' twassal ghall-identita tal-vittmi u dan f' kwalunkwe forma ta' mezz ta' komunikazzjoni u/jew stampa.

Rat ir-rikors ta' appell ta' *Omissis* pprezentat fit-28 ta' Settembru, 2012 fejn talbet lil din il-Qorti tirriforma s-sentenza appellata billi thassar u tirrevoka dik il-parti fejn hija giet misjuba hatja ta' ta' l-ewwel imputazzjoni in kwantu tirreferi ghal korruzzjoni ta' *Omissis*, *Omissis*, *Omissis* u *Omissis*; tat-tieni imputazzjoni in kwantu tirreferi ghal attentat ghal pudur ta' *Omissis*, *Omissis*, *Omissis* u *Omissis*; tat-tielet imputazzjoni; tal-hames imputazzjoni, is-sitt imputazzjoni; tat-tmien imputazzjoni in kwantu tirreferi ghal *Omissis*, *Omissis*, *Omissis* u *Omissis*; ta' l-ghaxar imputazzjoni in kwantu tirreferi ghal *Omissis*; u tal-hmistax il-imputazzjoni, u fejn giet ikkundannata ghall-tmintax il-xahar prigunerija, tikkonfermaha f' dik il-parti fejn astjeniet milli tiehu konjizzjoni ulterjuri tad-disgha imputazzjoni, u fejn sabet lill-imputata *Omissis* mhux hatja tal-imputazzjonijiet l-ohra migjuba kontra taghha u illiberata minnhom, u konsegwentement tilliberaha minn kull htija u piena.

Fliet l-atti kollha processwali.

Rat il-fedina penali aggornata tal-appellanti esebita mill-prosekuzzjoni fuq ordni tal-Qorti.

Rat l-aggravji tal-appellanti *Omissis* u cioe':-

Bl-istess mod kif l-esponenti illimitat ruhha dwar il-esposizzjoni tal-fatti, l-istess ser taghmel dwar l-aggravji taghha u tiriserva li tamplifika b' mod elaborat fil-kors tat-trattazzjoni orali ta' dan l-appell.

Bizejjed pero jinghad f' dan l-istadju illi l-ezercizzju tal-apprezzament tal-provi li sar mill-ewwel Qorti sfortunatament, minhabba l-mod kif gie pprezenatat il-kaz in generali mill-prosekuzzjoni, kien ezercizzju li ta rizultat li ma' jaghmilx tajjeb ghal kaz bhal m' huwa dak prezenti fejn l-apprezzament tal-provi kien jinnessita studju approfondit u individwali ta' kull imputazzjoni fil-konfront ta' kull wiehed mill-imputati. Ovjament f' dan il-kaz dan qatt ma' setgha jsir u bhala konsegwenza l-ewwel Qorti spiccat f' sitwazzjoni fejn xi kultant 'iggeneraliztat' fil-konsiderazzjonijiet taghha u fil-konsegwenti konkluzjonijiet. Dan kollu qed jinghad mill-esponenti ben konxja tal-isforz kwazi inuman li kellha taghmel l-ewwel Qorti biex taghti l-gudizzju taghha, gudizzju li ghalkemm sensat u ragonat, xorta bl-akbar rispettt jippeka f' certu aspetti, partikolarment fejn jinvovli l- esponenti ghar-ragunijiet suesposti. Tabilhaqq l-esponenti tishaq illi li kieku l-kaz taghha inghata attenzjoni 'individwali' [haga li l-ewwel Qorti qatt ma' setghat taghmel ghax hekk giet indotta mill-prosekuzzjoni] allura l-ezitu tal-apprezzament tal-provi kien ikun ben altru.

L-esponenti tinsab certa illi kien minn kellu jiggudika fuq il-fatti tal-kaz odjern setgha jaghmel dan billi jiffoka fuq l-allegazzjonijiet imressqa fil-konfront tal-esponenti individwalment, kien certament facilment jinduna li kienu jezistu certu dettaji illi facilment kienu jikkrejaw distinzjoni ferm aktar accentwata minn dik li tirrizulta mis-sentenza appellata, distinzjonijiet dawn li harbu jew sfuggew lill-ewwel Qorti, u dan jerga jigi ribadit, biss in kosnegwenza tal-mod stramb, konfuzjonali u ingarbuijat li bih il-kaz gie pprezenat. Dawn id-distinzjonijiet u r-ragunijiet l-ohra li l-esponenti qed issostni li kienu jiggustifikaw gudizzju iehor ser jigu mressqa mill-esponenti fil-kors tat-trattazzjoni orali ta' dan l-appell.

Illi f' kull kaz, u minghajr pregudizzju, fil-kors tal-kawza odjerna gew lezi d-drittijiet fundamentali tal-esponenti billi hija, MINGHAJR MA' KKONTRIBWIET GHAL DAN, ma' inghatax smiegh xieraq fi zmien ragonevoli b' tali mod illi issa hija qed

tigi rinfacjata b' sitwazzjoni fejn hija trid tissalda kont mal-gustizzja ghall-atti li kkomettiet meta kient tifla li kellha biss sittax-il sena issa li hija mara ta' erbgħa u ghoxrin sena li hadmet u stinkat biex iffurmat il-gejjieni tagħha biss biex issa jigi mormi mill-istess sistema ta' gustizzja li ma' kienx kapaci u adegwat biex jiggarrantixxi d-drittijiet minimi u fundamentali tagħha. Bhala konsegwenza l-esponent tilmenta illi hija qed tigi mitluba tissalda kont mal-gustizzja meta l-istess gustizzja ghandha kont x' tissalda magħha!! Huwa għalhekk illi l-intervent ta' din l-Onorabbli Qorti issa qed jigi rikjest sabiex jigi ripristinat dak l-ordni bejn is-socjeta, l-istat u l-individwi li għandu dejjem jirrenja kull huma mhaddna l-principji tad-demokrazzija.

F' dan il-kuntest l-esponenti ser għalissa tillimita s-sottomissjonijiet tagħha f' dan ir-rigward billi tagħmel referenza għall-gudikat tal-Qorti Kostituzzjonali [kif ukoll dak tal-Prim Awla mogħti fl-prim istanza] fi ismijiet 'JOHN BUGEJA VS L-AVUKAT GENERALI'. Huwa f' dan il kuntest ukoll illi l-esponenti, għalkemm ben konxja illi r-rimedju neccessarju jista jigi erogat minn din l-Onorabbli Qorti, qed tiriserva sabiex fi-istadju opportun hija tressaq talba għall-riferenza kostituzzjonali skond il-ligi.

Illi finalment għall-diversi, jekk mhux wisq ragunijiet, u dejjem assolutament mingħajr pregudizzju għas-suespost, l-piena erogata mill-ewwel Qorti kienet wiehed manifestament eccessiva u gravuza fil-kaz odjern u dan għall-ragunijiet li ser jirrizuhaw ben tajjeb lil din l-Onorabbli Qorti fil-kors tat-trattazzjoni orali ta' dan l-appell u dan prevja s-smiegh ta' xhieda neccessarji għall-gudizzju gust u ekwu ta' dan il-gravam.

Ikkunsidrat,

Illi l-appellanti qieghda tintenta timpunja id-decizjoni ta' l-Ewwel Qorti fuq zewg binarji, l-ewwel wahda marbuta mal-apprezzament tal-provi magħmul mill-Ewwel Qorti billi tishaq illi fl-apprezzament tagħha l-Ewwel Qorti, tenut kont tal-fatt illi kien hemm diversi nies akkuzati flimkien magħha f'dan il-kaz, iggeneralizzat wisq meta għaddiet biex sabet reita' għall-akkuzi specifici migjuba kontra l-appellanti u li għalhekk ma itrattatx il-kaz tagħha b'mod individwali. Inoltre tilmenta illi l-piena

erogata kienet wahda eccessiva. Ghalkemm l-appellanti tilmenta illi hija ma inghatatx smiegh xieraq minhabba t-trapass twil taz-zmien, madanakollu dan l-ilment diga gie indirizzat minn din il-Qorti, kif diversament ippresjeduta, b'sentenza moghtija fit-03 ta' Ottubru 2013 fejn din il-lanjanza kostituzzjonali giet meqjusa bhala wahda frivola u vessatorja ghar-ragunijiet indikati fl-istess decizjoni.

Illi qabel xejn din il-Qorti tosserva illi l-appellanti kienet tfajla ta' sittax-il sena fiz-zmien tal-allegat kummissjoni tar-reati imputati. Dan il-kaz jirrisali ghas-snin 2003 u 2004 meta grupp zghazagh, tfajliet u guvintur, kienu fix-xhur tas-sajf jiltaqghu gewwa Marsascula u jiffrekwentaw lil xulxin. Jidher izda illi dawn iz-zghazagh bdew jesperimentaw bis-sesswalita taghhom, tant illi ghalkemm fil-maggior parti taghhom huma kienu ghadhom minorenni, madanakollu ma kienu jiddejjqu xejn illi ikollhom x'jaqsmu sesswalment bejniethom, kultant anke b'metodi xejn ortodossi u bdew iqattghu hajja laxxiva. L-appellanti, b'mod specjali, billi kienet qed tiskopri is-sesswalita taghha diversa, bdiet tesperimenta b'din ir-realta' taghha. Gara izda illi xi uhud mit-tfajliet li kienu jiffurmaw parti minn dan il-grupp bdew jallegaw allura illi kienu qed isehhu inkontri sesswali fuq istigazzjoni tal-appellanti, kontra ir-rieda taghhom.

Illi allura l-appellanti fl-ewwel lanjanza minnha intentata qed tistieden lil din il-Qorti taghmel apprezzament mill-gdid tal-provi li kellha quddiemha l-Ewwel Qorti u titratta maghha individwalment ghar-reati lilha addebitati u mhux tiggeneralizza fuq is-sitwazzjoni li kienet qed tirrenja f'dawk is-sjuf tal-2003 u l-2004 bejn dan il-grupp zghazagh uhud minnhom akkuzati u ohrajn vittmi tar-reati diversi li abbazi taghhom tmexxa dan il-process gudizzjarju kemmxejn twil, voluminuz u kumpless. Illi din il-Qorti terga' tirribadixxi illi, "l-Qorti tal-Appell ma tissostitwix id-diskrezzjoni w l-gudizzju taghha ghal dak tal-Ewwel Qorti meta si tratta ta' apprezzament tal-fatti, izda taghmel apprezzament approfondit tal-istess biex tara jekk il-konkluzzjoni li tkun waslet ghalha l-Ewwel Qorti fuq il-fatti li jkunu rrizultawlha setghetx tasal ghalha fuq bazi ta' ligi w ta' ragjonevolezza. Fi kliem iehor tara jekk dik il-konkluzzjoni kienetx *wahda "safe and satisfactory"* fid-dawl tar-rizultanzi. (Ara. App. Krim. "**Il-Pulizija vs. Raymond Psaila et'**" [12.5.94] ; "**Il-**

**Pulizija vs. Emmanuel Omissis**" [11.7.94]; **"Il-Pulizija vs. Joseph Zahra"** [10.5.2002] u oħrajn)<sup>1</sup>"

Issa billi dan il-kaz kien wiehed kumpless fejn kien hemm addirittura mhux inqas minn erbatax-il persuna akkuzata b'imputazzjonijiet varji kif inghad, din il-Qorti kellha necessarjamnet tezamina ix-xhieda tat-tfajliet, allegati vittmi ta'l-appellanti sabiex tqies jekk l-Ewwel Qorti setghetx legalment u ragjonevolament issib il-htija fl-appellanti.

Illi l-akkuza ewlenija li dwarha l-appellanti instabet hatja kienet dik tar-reat tal-korruzzjoni tal-minuri *Omissis, Omissis, Omissis* u *Omissis*. Illi sabiex tigi stabbilita ir-reita' iridu jirrizultaw zewg fatturi kostitwenti tal-elementi ta' dritt li isawwru dan ir-reat. Fl-ewwel lok irid ikun sar l-att ta'libidini u inoltre trid tirrizulta il-korruzzjoni effettiva. Trid ukoll issir distinzjoni bejn ir-reat tal-korruzzjoni tal-minorenni u dak stabbilit fl-artikolu 203A tal-Kodici Kriminali li jitkellem dwar l-istigazzjoni ta' korruzzjoni ta' tfal taht l-eta'. Dan dejjem irid jirrizulta minn apprezzament ta' provi magħmul mill-gudikant.

Premess dan, madanakollu irid jigi ippuntwalizzat illi anke jekk *gratia argomenti* kellu jirrizulta illi it-tfajliet involuti diga kellhom inkontri sesswali ma' nies oħra qabel, madanakollu dan mhuiwix sufficjenti sabiex l-appellanti tigi ezonerata mir-reita'. Dan ghaliex kif tajjeb ighallimna il-kompjant Imhallee William Harding:

**"Il-persuna korrotta ghandha d-dritt illi ma tigix ulterjorment korrotta, u hadd ma ghandu d-dritt li impunement jispingiha aktar fit-triq tal-korruzzjoni, jew jimpedilha l-possibilita` tar-rigenerazzjoni."**<sup>2</sup>

Stabbiliti dawn il-parametri legali għar-reat taht il-lenti tal-Qorti, u wara li l-Qorti ezaminat ix-xhieda tat-tfajliet imsemmija f'din l-ewwel imputazzjoni, ma hemmx dubbju illi t-tfajliet in kwistjoni u cioe' *Omissis, Omissis, Omissis* u *Omissis* kienu kollha tfajliet taht l-eta. Illi fil-kaz ta' *Omissis*, din kienet tfajla ta' tlettax/erbatax-il sena. Din tistqarr fi-xhieda tagħha illi l-appellanti kienet turieha xi films pornografici

<sup>1</sup> Il-Pulizija vs Noel Buhagiar – App. Krim 10/04/2008

<sup>2</sup> Il-Pulizija vs Lorenzo Baldacchino – 30/03/1963 Qorti Kriminali



meta kienet tmur id-dar taghha. Tghid illi hija kient turi lill-appellanti li ma kenitx tiehu gost tara dawn il-films, izda din xortawahda kienet tibqa ghaddejja tarahom fil-presenza taghhom. Tiddeskrivi li kien hemm okkazzjoni wahda fejn hi sfat attakata sesswalment minn *Omissis*, ko-akkuzat ma'l-appellanti, fil-presenza ta'l-istess appellanti, li tghid li kienet mohbija wara l-purtiera tal-kamra tarahom. Izda imkien ma' issemmi xi incident fejn kien hemm xi tokkamenti ta' natura sesswali maghha u li din messitha b' mod intimu kontra il-volonta' taghha.

*Omissis*, ta'l-istess eta ta' *Omissis*, tirrakonta illi l-appellanti kienet ta' sikwit tmissha b' mod intimu fejn tirrakonta li din kienet tbusha fuq xufftejha, tilaghqilha partijiet ta' gisimha bhal ghonqha, spallejha, widnejha, zaqqha u sidirha ukoll. Tghid ukoll illi meta kienet tkun id-dar ta'l-appellanti, din ta'l-ahhar kienet anke tmissha fil-partijiet privati taghha waqt li kienu ikunu fuq is-sodda. F'okkazzjoni ohra meta dawn kienu il-bahar l-appellanti nezzaghtilha il-qalziet tal-bikini, ghannqietha maghha u anke messitha intimament. Tirrakonta illi dawn saru kontra l-volonta taghha u meta kienet tipprova twaqqaf lill-appellanti milli tkompli b'dan l-agir din kienet tkun vjolenti maghha, tant illi f'okkazzjoni partikolari tirrakonta li refghetha u tefatha gewwa skip taz-zibel bl-ghajnuna tas-subien u ghalqu l-ghatu fuqha. Apparti dan kollu, bhal *Omissis*, tirrakonta illi l-appellanti kienet turieha films ponografici meta kienet tmur ghandha d-dar u kienet ukoll tibaghtilha messaggi ta' imhabba fuq it-telefon cellulari taghha. Oltre dan kienet tinza quddiemha u turieha il-parti privata taghha u anke turieha ritratti pornografici li kellha fuq il-*mobile*. Din ix-xhieda hija ikkoroborata minn *Omissis* u *Omissis* li jirrakontaw li kienu prezenti ghal xi episodji fejn l-appellanti kienet tbus lil Farrugia u anke raw il-messaggi li kienet tibaghtilha, Tghid illi billi l-appellanti kienet tfajla b'sahhitha ma kenitx tirribella kontrieha ghaliex kienet tibza minnha. Tirrakonta illi l-appellanti wara dawn l-incidenti kienet bdiet icemplilha u theddiha fuq it-telefon li kienet ser tweggahha jekk hija tikxef dak li kienet taghmlilha.

*Omissis*, ta' tlettax-il sena, tirrakonta illi kien hemm okkazzjonijiet fejn marret id-dar ta'l-appellanti flimkien ma' xi tfajliet ohra u din kienet turiehom il-films pornografici. Kienet anke uriethom xi ritratti ta' natura pornografika fuq il-*mobile*

taghha. Tirrakonta illi kien hemm okkazzjonijiet fejn marru il-bahar u l-appellanti kienet tinza il-hwejjeg u taqbez il-bahar.

*Omissis*, tfajla ta' erbatax-il sena tirrakonta illi kien hemm okkazzjoni fejn l-appellanti wrietha ritratt pornografiku fuq il-*mobile* taghha. Izda tghid illi qatt ma kien hemm tokkamenti intimi minn naha ta' l-appellanti fil-konfront taghha.

Illi stabbiliti dawn il-fatti probatorji allura ghalkemm tista tirrizulta ir-reita' taht l-artikolu 203A tal-Kapitolu 9 fil-konfront tal-minuri *Omissis*, *Omissis* u *Omissis*, madanakollu ma tistax tirrizulta htija ghar-reat tal-korruzzjoni tal-minuri fil-konfront ta' dawn il-minuri billi l-atti ta' libidini jew l-eghmil zieni li titkellem dwaru il-ligi ma jikkonfigurawx fil-fatt illi l-appellanti kienet turi films pornografici lil dawn it-tfajliet.

Illi l-istess ma' jistax jinghad fil-konfront tal-minuri *Omissis* billi din il-Qorti, bhall-Ewwel Qorti, tqies illi x-xhieda taghha hija wahda verosimili meta tirrakonta l-abbuz li kienet tissubixxi minn taht idejn l-appellanti li kienet mhux biss tabbuza minnha sesswalment izda kellha ukoll hakma morali fuqha tant illi kien hemm okkazzjonijiet fejn din kienet vjolenti maghha. Illi huwa indubitat illi l-appellanti li kellha xewqat sesswali fil-konfront ta' persuni tas-sess femminili kienet tizvoga dan l-istint taghha fuq Farrugia li kemm il-darba kienet turieha li ma kenitx qed tiehu pjacir b' dawn l-avvanzi sesswali u tokkamenti anke fil-pubbliku. Kwindi ghalkemm ir-reita ghal-akkuza dwar il-korruzzjoni tal-minuri ma tistax tikkonfigura fir-rigward ta' l-minuri *Omissis*, *Omissis* u *Omissis*, madanakollu tissussissti fil-konfront ta' *Omissis*.

Illi fir-rigward tar-reat tal-attentat vjolenti ghal pudur li jitkellem dwaru l-artikolu 207 tal-Kodici Kriminali, dan ir-reat imsejjah ukoll oltragg vjolent ghall-pudur, hu kostitwit minn dawk l-attijiet impudici kollha li jigu kommessi fuq persuna ohra kontra l-volonta' taghha li ma jammontawx ghal wiehed mid-delitti, ikkunsmat jew attentat, imsemmijin fl-artikoli ta' qabel dak. Dan tghidu il-ligi stess. Kwindi meta l-Ewwel Qorti sabet reita' ghar-reat tal-korruzzjoni tal-minuri, hija ma setatx issib htija ukoll ghar-reat li isemmi l-artikolu 207, diment pero' illi si tratta ta' l-istess azzjonijiet kommessi fuq il-minuri vittmi tal-korruzzjoni. Dan ghaliex:

*“Il-kriterju differenzjali senjat mill-ligi bejn ir-reat ta' korruzzjoni ta' minorenni u dak ta' attentat vjolent ghall-pudur huwa negattiv, u dan: jekk fil-fatt addebitat lill-imputat jikkonkorru r-rekwiziti tal-korruzzjoni ta' minorenni hemm dan id-delitt; jekk le, hemm attentat vjolent ghall-pudur. U jista' jkun hemm attentat vjolent ghall-pudur anki ta' minorenni. Jekk l-azzjoni tas-suggett attiv tkun oltraggat il-pudur tas-suggett passiv, dan hu bizzejjed, kien x'kien il-motiv li spinga s-suggett attiv, anki jekk ma kienx fini libidinu. Ghalhekk, meta l-Qorti tkun perswaza li l-fattijiet tal-kaz in ispecje jinkwadraw ruhhom fl-ipotesi tal-ligi relativa ghar-reat ta' korruzzjoni ta' minorenni, jigifieri l-eta' minuri tal-vittima, l-element materjali ta' l-attijiet ta' libidini, u l-element intenzjonali, cjo' r-rieda tal-hati li jaghmel dawk l-attijiet li hu jaf li huma libidinu bhal intizi ghas-sodisfazzjon sesswali, hemm ir-reat ta' korruzzjoni ta' minorenni.”*

Issa minn qari tas-sentenza impunjata jirrizulta illi l-appellanti instabet hatja tar-reat ikkontemplat fl-artikolu 207 fil-konfront tal-minuri *Omissis, Omissis, Omissis, Omissis* u *Omissis*. Issa kif inghad huwa indubitat illi l-appellanti kient turi films u ritratti pornografici lil dawn il-minuri oltre li kien hemm okkazzjonijiet fejn nezzghet gharwiena quddiemhom meta kienu ikunu l-bahar. Illi fil-konfront ta' *Omissis* seh episodju kemmxejn spjacevoli u ta' natura vjolenti u dan meta l-minuri tirrakonta illi l-appellanti nezzaghtha gharwiena u bl-assistenza ta' zewg guvintur, ko-akkuzati ukoll f' dawn il-proceduri, li zammewlha saqajha miftuha, dahhlitilha kanna fil-parti privata taghha. Tirrakonta li din kienet kanna kbira li tintuza fil-gwardarobbi biex idendlu il-hwejjeg fuqha. Tghid illi hija marret maghha f' post imwarrab ghaliex kienet tibza minnha tant illi kienet tezercita vjolenza morali fuqha. Tghid hekk fuq l-esperjenzi sesswali li kellha ma' dawn iz-zaghzagh fosthom l-appellanti:

**“Ghax bdejt inhossni hekk maghhom, li ma nistax niccaqlaq minn maghhom ghax jekk niccaqlaq minn maghhom jaghtuni xebgha, jekk ma nkellimhomx jaghtuni xebgha. Dejjem hekk kont maghhom.”** Iktar 'il quddiem imbaghad tghid: **“Issa dawn lili kienu ighodduni bhala bniedma mignuna. Kulhadd hekk kien ighoddni.”**

Anke omm *Omissis* tiddeksrivi l-istat morali ta' bintha f' dak il-perijodu taz-zmien, ghalkemm qatt ma kienet xhieda ta' l-atti sesswali inkriminatorji, li jista' ikun indikattiv ta' dak li kien qed isehh. Tghid illi bintha kienet tidher imbezza', imdejja u imbikkma.

Jidher ghalhekk illi f' dawk is-sjuf tal-2003 u l-2004 kien hemm grupp guvintur u tfajla u cioe' l-appellanti *Omissis*, li kellhom dominanza fuq grupp tfajliet fosthom din *Omissis*. Illi l-Ewwel Qorti fid-diskrezzjoni taghha ghazlet li temmen li kien hemm din il-vjolenza morali, din il-hakma u ghalhekk tat piz lix-xhieda ta' *Omissis*. Illi dan huwa rifless fix-xhieda tat-tfajliet l-ohra li huma konsoni fil-verzjoni taghhom dwar id-dominanza li kellhom fuqhom dawn iz-zaghzagħ b' mod speċjali l-appellanti u l-biza' li kellhom minnhom u ghalhekk jikkorroboraw lil xulxin. Wiehed irid izomm quddiem ghajnejh illi fl-eta ta' adolexxenza imgieba bhal din fejn ikun hemm min jipprova jahkem lil min hu aktar dgħajef minnu, dak li hu komunement imsejjah 'bullying', hija frekwenti u komuni. Illi allura huwa indubitat illi dan ir-reat jikkonfigura ruhu fil-konfront ta' l-appellanti, ghajr għal dak li jirrigward l-minuri *Omissis* fejn l-appellanti qed tigi misjuba hatja tar-reat tal-korruzzjoni tal-minuri.

Għaldaqstant għal dawn il-motivi, din il-Qorti ma issib l-ebda raguni 'il għala għandha tiskarta l-apprezzament magħmul mill-Ewwel Qorti fid-dawl tar-risultanzi processwali. Dan għaliex l-imputazzjonijiet kollha migjuba fil-konfront ta' l-appellanti jirrizultaw għalkemm f' uħud minnhom mhux fil-konfront tal-minuri kollha indikati. Dan għaliex anke minn dan l-apprezzament hawn fuq magħmul jikkonfigura ukoll is-sejbien ta' htija għat-tielet, is-sitt, it-tmien u l-għaxar imputazzjoni migjuba fil-konfront ta' l-appellanti.

Jifdal sabiex tigi ezaminata is-sejbien ta' htija fis-sentenza impunjata għar-reat ta' l-estorsjoni ezercitat għad-dannu ta' *Omissis*. Issa din ix-xhud tirkonta kif l-appellanti fost zagħzagħ ohra, uħud minnhom ko-akkuzati, kienu bdew ihedduha li jekk ma tagħtihomx il-flus huma kienu ser jirrakontaw lil ommha dak li kien qed jigri bejniethom b' referenza għall-intimitajiet sesswali fejn kienet involuta din il-minuri. Tirkonta li hi kienet tiehu il-flus minn għand iz-zija tagħha u tghaddiehom lil dawn iz-zagħzagħ fosthom lill-appellanti li għaddietilha hamsa u hamsin lira

Maltin. Tghid ukoll illi kienet tixtrilha *top up vouchers* tal-*mobile*, lilha u lill-ohrajn u dan minhabba theddid minn naha taghha u taz-zaghazagh l-ohra li tindika bhala *Omissis, Omissis, Omissis, Omissis* u *Omissis*. Kwindi anke din l-akkuza tirrizulta ippruvata u ma hemmx lok ghal varjazzjoni fl-apprezzament maghmul mill-Ewwel Qorti.

Finalment fir-rigward tal-piena erogata mill-Ewwel Qorti, huwa indubitat illi ghalkemm huwa minnu illi l-akkuza jirrizultaw ippruvati ghalkemm mhux fil-konfront tal-minuri kollha indikati mill-Ewwel Qorti, madanakollu il-Qorti f'dan il-kaz trid tqies diversi fatturi. Mhux biss ghaliex ma tistax tinjora l-fatt illi l-appellanti kienet ghadha taht l-eta fiz-zmien tal-kummissjoni tar-reati li dwarhom instabet hatja u allura il-piena trid titnaqqas sa zewg gradi, izda fuq kollox it-trapass taz-zmien li minhabba n-natura ta' dawn il-proceduri fejn kien hemm diversi nies akkuzati fl-istess process penali b'akkuza multipli necessarjament twalu konsiderevolment fejn allura l-appellanti kellha l-opportunita' timmatura fl-imgieba taghha u sahsitra illum gharrfet is-sesswalita diversa taghha u qieghda f'relazjoni fissa u ghandha impjeg. Illi l-Qorti trid taghti piz lir-rapport ta'l-Ufficial tal-Probation minn fejn jirrizulta illi l-appellanti ghandha bzonn l-ghajnuna sabiex taghraf l-impatt li reati sesswali jhallu fuq il-vittmi. F'dawn ic-cirkostanzi ghalhekk din il-Qorti hija tal-fehma illi piena karcerarja effettiva ma ghadhiex aktar idonja.

Ghal dawn il-motivi il-Qorti qieghda tilqa' l-appell in parte, tghaddi ghalhekk biex tirriforma s-sentenza appellata billi tikkonfermaha fejn din sabet htija ghall-ewwel imputazzjoni fil-konfront ta' *Omissis*, tat-tieni imputazzjoni fil-konfront ta' *Omissis, Omissis* u *Omissis*, tat-tielet, hames, sitt, tmien, ghaxar imputazzjoni u hmistax-il imputazzjoni, tirriformaha billi tilliberaha mill-ewwel imputazzjoni fejn din tirrigwarda lill-minuri *Omissis, Omissis* u *Omissis* u tilliberaha mit-tieni imputazzjoni fir-rigward ta' *Omissis* u tikkonfermaha fil-bqija. Ghaldaqstant tghaddi biex tirriforma il-piena inflitta billi wara li rat l-artikolu 28A tal-Kapitolu 9 tal-Ligijiet ta' Malta tikkundanna lill-appellanti ghal perijodu ta' tmintax-il xahar prigunerija liema perijodu ta' prigunerija ghandu jigi sospiz ghal zmien erba' snin mil-lum. Wara li rat

l-artikolu 28G tal-Kapitolu 9, tqieghed lil hatja taht Ordni ta' Supervizjoni u dan ghal zmien erba' snin mil-lum.

Il-Qorti qed twissi lil hatja bil-konsegwenzi skont il-ligi jekk hija tikkometti reat iehor matul il-perijodu operattiv ta' din is-sentenza jew jekk ma toqbdix l-Ordni imposta fuqha illum.

Tordna notifika lid-Direttur Probation Services.

(ft) Edwina Grima

Imhallef

VERA KOPJA

Franklin Calleja

Deputat Registratur